

## 2 पत्रुस

1

2

3

### अध्याय 1

**य**ेशू खरीष्टको प्रेरित औ सेवक शिमोन पत्रुसद्वारा अभिवादन । तिमी सबै मानिसहरुप्रति, जसको विश्वास छ, जो हाम्रो जस्तो मूल्यवान् छ । तिमीहरुले त्यो विश्वास प्राप्त गरेका छौ किनभने हाम्रा परमेश्वर अनि उद्धारकर्ता येशू खरीष्ट न्यायपूर्ण हुनुहुन्छ । उहाँ जे उचित छ त्यही गर्नुहुन्छ ।

**2** तिमीहरुलाई अधिकभन्दा अधिक अनुग्रह अनि शान्ति प्रदान गरियोस् । तिमीहरुले अनुग्रह अनि शान्ति प्राप्त गर्नेछौ, किनकि तिमीहरुले परमेश्वर अनि हाम्रा प्रभु येशूलाई चिन्दछौ ।

**3** येशूसित परमेश्वरको शक्ति छ । उहाँको शक्तिले हामीलाई जीउनु अनि परमेश्वरको सेवा गर्नु चाहिएको हरेक चीज प्रदान गरेको छ । हामीसित यी कुराहरु छन्, किनभने हामी उनलाई जान्दछौ । येशूले उहाँको महिमा अनि भलोपनद्वारा हामीलाई आह्वान गर्नुभयो ।

**4** यसैद्वारा उहाँले हामीलाई उहाँको अनमोल र महान् प्रतिज्ञाहरु दिनुभएको छ, कि यस संसारका कुइच्छाबाट आउने भ्रष्टताबाट उम्केर तिमीहरु इश्वरीय स्वभावका सहभागी होओ ।

**5** यसकारण यी कुराहरु तिमीहरुको जीवनमा थप्न सकेसम्म प्रयास गर । तिमीहरुको आफ्नो विश्वासमा भलोपन अनि ज्ञानमा भलोपन थप ।

**6** अनि तिम्रो बुद्धिमा आत्मा नियन्त्रण थप, अनि तिम्रो आत्मा नियन्त्रणमा धैर्य थप, अनि तिम्रो धैर्यमा परमेश्वरको सेवा थप ।

**7** अनि तिम्रो परमेश्वर प्रतिको सेवामा तिम्रा भाइ-बहिनीहरु प्रति स्नेह थप, अनि आफ्ना भाइ-बहिनीहरु प्रतिको स्नेहमा प्रेम थप ।

**8** यदि यी जन्मै कुराहरु तिमीहरुमा छन् अनि तिनीहरु वृद्धि हुँदैछन् भने यी कुराहरुले तिमीहरुलाई निकम्मा नबनिनुमा मदत दिनेछन् । यी कुराहरुले तिमीहरुलाई हाम्रा प्रभु येशू खरीष्टको विषयमा पूर्ण ज्ञान लिनु सबैले सहयोग पुर्याउनेछ ।

**9** तर यदि कुनै व्यक्तिसित यी कुराहरु छैन भने उसले स्पष्ट देख्न सपर्थ पुँदैन । त्यो मानिस अन्धा हो । उसले यो भूलेको छ कि उसलाई विगत पापहरुबाट स्वच्छ तुल्याइएको छ ।

**10** मेरा भाइ-बहिनीहरु, परमेश्वरले तिमीहरुलाई बोलाउनु भएको छ अनि उनको मानिस बनिनु चुनेकाछन् । तिमीहरु बोलाइएका हौ औ आफ्नो मानिसहरु बनाउनु चुनिएका हौ भन्ने प्रमाण गर्नु भरमग्दुर चेष्टा गर्नु पर्छ । यदि तिमीहरुले ती सबै कुराहरु मान्यौ भने तिमीहरु कहिल्यै ढल्ने छैनौ ।

**11** अनि तिमीहरुलाई हाम्रा प्रभु अनि उद्धारकर्ता येशू खरीष्टको राज्यमा विशाल स्वागत गरिनेछ । त्यो राज्य सदा सर्वदा चलिरहन्छ ।

**12** तिमीहरु या कुराहरु जान्दछौ । तिमीहरुसित भएका सत्यताको विषयमा तिमीहरु दृढ छौ । तर तिमीहरुलाई यी कुराहरु सम्झना गराउन म सदैव सहायता गर्नेछु ।

**13** म सम्झन्छु यो पृथ्वीमा जबसम्म बाँच्छु, तिमीहरुलाई यी कुराहरु सम्झाउन उचित सम्झन्छु ।

**14** म जान्दछु मैले यो शरीर चाँडै त्याग गर्नुपर्छ । हाम्रा प्रभु येशू खरीष्टले त्यो मलाई दर्शाउनु भएको छ ।

**15** म जति सक्छु तिमीहरुलाई सदैव यी कुराहरु स्मरण गराउने कोशिश गर्नेछु । म इच्छा गर्छु कि मेरो मृत्यु पछि पनि यी कुराहरु सम्झन तिमीहरु समर्थ बनी रहौ ।

**16** हामीले तिमीहरुलाई हाम्रा प्रभु येशू खरीष्टको शक्तिको बारेमा व्याख्या गरेका छौ । हामीले तिमीहरुलाई उनको आगमनको विषयमा भन्यौ । हामीले तिमीहरुलाई जे व्याख्या गर्यौ ती मानिसहरुले रचेका चतुर कथाहरु होइनन् । हामीले आफ्नै आँखाले येशूको महानता देख्यौ ।

- 17 येशूले माहनतम महिमाको आवाज सुन्नु भयो । त्यो त्यस समयको कुरा हो जब येशूले पिता परमेश्वरबाट सम्मान अनि महिमा पाउनु भयो । त्यो आवाजले भन्यो, “यो मेरो पिरय छोरो हो, अनि म यसलाई परेम गर्छु । म उसित अत्यन्त खुशी छु ।”
- 18 अनि हामिले त्यो आवाज सुन्यौं जब हामी येशूसित पवित्र पर्वतमा थियौं, त्यो स्वर्गबाट आयो ।
- 19 यसले हामीलाई अगमवक्ताहरूले भनेका कुराहरूमा अधिक निश्चित तुल्याउँछ । अनि अगमवक्ताहरूको भनाई अनुसरण गरेर तिमीहरूले राम्रो गर्नेछौ । उनीहरूको भनाई अन्धकारमा बत्ति चम्केको जस्तै हो । यो बत्ति बिहान नहुञ्जेलसम्म र बिहानी तारा तिमीहरूको ह्रदयमा प्रकाश दिन नझुल्केसम्म रहने छ ।
- 20 तिमीहरूले बुझ्नु पर्ने मुख्य कुरा यो छ धर्मशास्त्रको अगमवाणीकुनै अगमवक्ताको व्याख्याबाट आएको होइन ।
- 21 किनभने अगमवाणी मानिसको इच्छाबाट आएन । तर मानिसहरूलाई पवित्र आत्माको डोर्याएको थियो अनि परमेश्वरका वचनहरू भने ।

## अध्याय 2

**व**िगत समयमा झूटा अगमवक्ताहरू परमेश्वरका मानिसहरूको बीचमा थिए । त्यसरी नै झूटा शिक्षकहरू तिमीहरूको समूहमा रहन्छन् । तिनीहरूले झूटा शिक्षाहरू दिन्छन्, ती शिक्षाहरूले मानिसहरूलाई ध्वंशतिर तान्छ । तिनीहरूले मालिकलाई ग्रहण गर्न पनि अस्वीकार गर्छन् जसले तिनीहरूकोलागि मुक्ति ल्याउनु भयो । अनि तिनीहरू स्वयंलाई चाँडै ध्वंश पार्नेछन् ।

- 2 धेरै मानिसहरू तिनीहरूले गरेका नराम्रा कुराहरू अनुसरण गर्छन् । तिनीहरूले गर्दा सत्य मार्गलाई अरु मानिसहरूले आलोचना गर्छन् ।
- 3 ती झूटा शिक्षकहरूले तिमीहरूबाट पैसा मात्र चाहने छन् । यसरी तिनीहरूले तिमीहरूलाई झूटा कथाहरू भनेर शोषण गर्नेछन् । तर ती झूटा शिक्षकहरूको विरुद्ध धेरै अधि नै न्याय तयार भएको छ । अनि उनी एकबाट जसले तिनीहरूलाई ध्वंश पार्नु हुनेछ तिनीहरू उम्कन पाउने छैनन् ।
- 4 जब स्वर्गदूतहरूले पाप गरे तिनीहरूलाई दण्डविहीन जान दिइएन । अहँ परमेश्वरले तिनीहरूलाई नरकमा पठाउनु भयो । परमेश्वरले ती स्वर्गदूतहरूलाई अन्धकार गुफामा राख्नु भयो । तिनीहरूलाई न्याय नगरुञ्जेल त्यहीं राख्नेछन् ।
- 5 अनि परमेश्वरले ती मानिसहरूलाई दण्ड दिनु भयो जो धेरै अधि जीवित थिए । परमेश्वरले संसारमा बाढी ल्याउनु भयो जुन मानिसहरूले भरिएको थियो जो परमेश्वर विरोधी थिए । तर परमेश्वरले नूहसित सात अन्य मानिसहरूलाई बचाए । नूह त्यो मानिस थिए जसले मानिसहरूलाई ठीक ढङ्गले बाँच्न उपदेश दिन्थे ।
- 6 अनि परमेश्वरले दुष्ट नगरहरू सदोम अनि गमोराहरूलाई दण्ड दिनु भयो । परमेश्वरले ती नगरहरूलाई खरानीमा परिवर्तन नहुञ्जेल जलाउनु भयो । परमेश्वरले ती नगरहरूलाई जो पछि आउने समयमा परमेश्वरको विरुद्ध जानेहरूमाथि उहाहरण स्वरूप उपयोग गर्नुभयो ।
- 7 तर परमेश्वरले ती नगरहरूबाट लूतलाई बचाउनु भयो । लूत खुबै असल मानिस थिए । नराम्रा मानिसहरूको फोहोर जीवनको कारण तिनले कष्ट पाए ।
- 8 लूत एक असल मानिस थिए, तर तिनी प्रतिदिन ती दुष्ट मानिसहरूसँग बसेका थिए । लूतको असल हृदय तिनले दिनहु देखेका अनि सुनेका नराम्रा कुराहरूमा दुखी भएको थियो ।
- 9 हो, परमेश्वरले यी सबै कुरा गरे । जब कष्ट आई पर्छ जसले आफ्नो सेवा गर्छन् तिनीहरूलाई बचाउनु प्रभु परमेश्वर जान्नुहुन्छ । अनि उहाँले जान्नुहुन्छ न्यायको दिनसम्म ती दुष्ट मानिसहरूलाई कसरी अडकाउनु पर्छ ।
- 10 जो मानिसहरू तिनीहरूको पापमय कामवासना अनुसार कुकर्म गरेर बाँच्ने औ ती मानिसहरू जो परमेश्वरको अधिकार अस्वीकार गर्नेहरूलाई परमेश्वरले खास दण्ड दिनुहुनेछ । यी झूटा शिक्षकहरू आफूले चाहेका केही पनि गर्दछन्, अनि तिनीहरू स्वयं गर्व गर्छन् । तिनीहरू महिमामय स्वर्गदूतहरूको विरुद्ध नराम्रा कुरा गर्न डराउँदैनन् ।
- 11 स्वर्गदूतहरू यी झूटा शिक्षकहरू भन्दा अधिक पराक्रमी अनि शक्तिशाली छन् । तर स्वर्गदूतहरूले झूटा शिक्षकहरूलाई दोषारोपन गर्दैनन् अनि तिनीहरूको बारेमा प्रभु अधि निन्दा गर्दैनन् ।
- 12 तर यी झूटा शिक्षकहरू तिनीहरूले बुझेका कुरामा निन्दा गर्छन् । यी झूटा शिक्षकहरू, जंगली पशुहरू जस्तै मारिनुको निम्ति मात्र जन्मेका छन्, केही विचार नगरी काम गर्छन् । अनि यी झूटा शिक्षकहरू जंगली पशुहरू जस्तै नष्ट हुनेछन् ।
- 13 यी झूटा शिक्षकहरूले धेरै मानिसहरूलाई चोट पुर्याउँछन् । यसर्थ तिनीहरूले पनि चोट पाउनेछन् । त्यो तिनीहरूले गरेको कर्मको ज्याला हुनेछ । यी झूटा शिक्षकहरू, सबै मानिसहरू समक्ष आनन्द लिइने खेल झैं कुकर्मलाई लिन्छन् । तिनीहरू कुकर्ममा आनन्द लिन्छन् यसले तिनीहरूलाई खुशी पार्छ । यसर्थ तिनीहरू तिमीहरूमाझ फोहोर कलडक अनि दागहरू जस्तै हुन् । तिमीहरूसित साधारण भोजनमा भाग लिन्छन् । तिमीहरूलाई लज्जित तुल्याउँछन् ।

- 14 हरेकपल्ट तिनीहरु स्तरीलाई हेर्छन्, अनि तिनीहरु उसैलाई चाहन्छन् । यी झूटा शिक्षकहरु सदैव पाप गरिरहन्छन् । तिनीहरुले कसजोर मानिसहरुलाई पापको जालमा फसाउँछन् । तिनीहरु आफैले स्वार्थी हुनु प्रशिक्षण लिएका छन् । तिनीहरु शरापित छन् ।
- 15 यी झूटा शिक्षकहरुले उचित मार्ग छोडेका छन् अनि तिनीहरुको जीवनलाई अनुचित मार्गमा लगेका छन् । तिनीहरुले त्याही मार्ग अनुसरण गरे जुन मार्गमा बालाम हिँडेका थिए । बालाम बोअरका छोरा थिए । नराम्रो काम गरेको ज्याला उसले उत्साहले स्वीकार गरे ।
- 16 तर एउटा गधाले बालामको कुकर्ममा ध्यानार्कषण गरायो । अनि गधा एउटा पशु हो जो बोल्न सक्तैन । तर त्यो गधा मानिसको आवाजमा बोल्थो अनि त्यसले बालामलाई उसको पागल सोचाईबाट रोक्थो ।
- 17 ती झूटा शिक्षकहरु ती पानी नभएका मुहानहरु हुन् । तिनीहरु ती मेघहरु जस्तै हुन् जसलाई आँधीले उडाउँछ । तिनीहरुका निम्ति घोर अन्धकारमा एक स्थान राखिएको छ ।
- 18 ती झूटा शिक्षकहरु त्यस्ता वचनहरुमा गर्व गर्छन् जसको केही अर्थ छैन । तिनीहरुले मानिसहरुलाई पापको जालमा फसाउँछन् । तिनीहरुले, यस्ता मानिसहरुलाई आर्कषित गराइरहेछन् जो मानिसहरु कुकर्म गर्नेहरुबाट टाडा रहन शुरु गर्दछन् । ती झूटा शिक्षकहरुले, आफ्ना पापपूर्ण प्राकृतिक वासनाबाट हुने दुष्ट कर्मको सहायताले यो गर्छन् ।
- 19 ती झूटा शिक्षकहरु स्वतन्त्रता प्राप्तिरको बचन दिन्छन् । तर ती झूटा शिक्षकहरु स्वयं स्वतन्त्र छैनन् । तिनीहरु ती ध्वंशात्मक कुराहरुका दास हुन् । एक मानिस त्यस वस्तुको दास बन्दछ जसले उसलाई अधिकारमा राख्छ ।
- 20 ती मानिसहरु संसारका नराम्रा कुराहरुबाट मुक्त तुल्याइएका थिए । तिनीहरुलाई हाम्रा प्रभु अनि उद्धारकर्ता येशू ख्रीष्टलाई चिनेर मुक्त गराइएका थिए । तर यदि तिनीहरु अझ ती चीजहरु तिर फर्किन्छन् अनि तिनीहरुको नियन्त्रणमा रहन्छन् भने तिनीहरुको अहिलेको अवस्था शुरुको भन्दा खराब हुनेछ ।
- 21 हो, तिनीहरुलाई दिइएको पवित्र शिक्षाबाट सही मार्ग चिन्नु अनि त्यसबाट फर्कनु भन्दा सही मार्ग तिनीहरुले कहिल्यै नचिनेको असल हुनथ्यो ।
- 22 तिनीहरुलाई जे भयो त्यसले यो उखानलाई सिद्ध गर्छ “जब एउटा कुकुरले बान्ता गर्छ त्यो आफूले बान्ता गरेको तिर फर्की आउँछ ।” अनि “सुँगुरलाई नुहाइदिए पछि त्यो फेरि हिलोमा लडी-बडी गर्न फर्कन्छ ।”

## अध्याय 3

- म**ेरा मित्रहरु, यो तिमीहरुलाई मेरो दोस्रो पत्र हो । मैले तिमीहरुको इमान्दारी हृदयहरुलाई केही चीजहरु सम्झनु सहायता होस् भनी यी दुइवटा चिट्ठीहरु लेखें ।
- 2 धेरै अघि पवित्र अगमवक्ताहरुले भनेको कुराहरु तिमीहरुले याद राख भन्ने म चाहन्छु । अनि ती आदेश सम्झौ जो हाम्रा प्रभु अनि उद्धारकर्ताले हामीलाई दिनुभयो । हामीलाई त्यो आदेश उहाँले तिमीहरुका प्रेरितहरु मार्फत दिनु भयो ।
- 3 तिमीहरुले बुझ्नु पर्छ कि अन्तिम दिनहरुमा के हुनेछ । मानिसहरु आउनेछन् जसले तिमीहरुलाई खिसी गर्नेछन् । ती मानिसहरु तिनीहरुको इच्छाले मागेको कुकर्महरु गरेर बाँच्नेछन् ।
- 4 ती मानिसहरुले भन्नेछन्, “उहाँले फेरि आउने प्रतिज्ञा गर्नु भएकोछ । यो प्रतिज्ञा के भयो? हाम्रा पिता-पूखा मरे । तर संसार सृष्टि भएको समयदेखि प्रत्येक वस्तु त्यही प्रकारले चलिरहेको छ ।”
- 5 तर ती मानिसहरु धेरै अघि के घटेको थियो सो सम्झन चाहँदैनन् । आकाशहरु थिए अनि परमेश्वरले जलबाट पृथ्वी सृष्टि गर्नु भयो । यी सबै परमेश्वरको बचन अनुसार हुन गयो ।
- 6 तब त्यस संसार जो अस्तित्वमा रहेको थियो, बाढी आयो अनि पानीले ध्वंश पार्यो ।
- 7 अनि परमेश्वरको त्यही बचनले आकाश अनि पृथ्वी आगोले नष्ट पार्न राखिएको छ । आकाशहरु अनि पृथ्वी न्यायको दिनको निम्ति साँची राखिएको छ अनि परमेश्वरका विरुद्धको सबै मानिसहरु विनाश गरिनेछन् ।
- 8 यो एउटा कुरा नबिसर्, प्रिय मित्रहरु प्रभुका निम्ति एक दिन हजार वर्ष जस्तै अनि हजार वर्ष एकदिन जस्तै हो ।
- 9 जस्तो अरु मानिसहरुले सुस्त बुझेका छन्, प्रभु आफ्नो प्रतिज्ञा पूरा गर्न सुस्त हुनु हुँदैन । तर परमेश्वर, तिमीहरु प्रति धैर्यवान हुनुहुन्छ । कुनै पनि मानिस नष्टहोस् भनी परमेश्वर चाहनु हुन्छ । परमेश्वर इच्छा गर्नु हुन्छ कि हरेक मानिसले आफ्नो हृदय परिवर्तन गर्नु पर्छ अनि पाप गर्न बन्द गर्नु पर्छ ।
- 10 तर, त्यो दिन जब परमप्रभु आउनु हुन्छ, चोर जस्तै एक अचम्म प्रकारले आउनु हुनेछ । आकाश एक प्रबल गर्जनले अदृष्य हुनेछ । आकाशमा भएका सबै थोकहरु आगोले नष्ट पार्नेछ । अनि पृथ्वी र यसमा भएका सबै थोकहरु आगोले जलाउनेछ ।
- 11 यसर्थ, मैले भनेको जस्तै हरेक कुरा नष्ट हुनेछ । यसर्थ तिमी कस्तो किसिमको मानिस हुनुपर्छ? तिमीहरुले पवित्र

जीवन जिउनु पर्छ अनि परमेश्वरको सेवा गर्नुपर्छ ।

**12** तिमीहरूले परमेश्वरको दिनको प्रतीक्षा गर्नु पर्छ । तिमीहरूले त्यो दिनको आगमनको दृढतासंग चाहना गर्नु पर्छ । जब त्यो दिनको आगमन हुन्छ, आकाश अग्निले ध्वंश पार्नेछ, अनि आकाशको हरेक वस्तु आगोको रापले पग्लने छन् ।

**13** तर परमेश्वरले हामीलाई प्रतीक्षा गर्नु भएको छ । अनि हामी उहाँको प्रतीक्षाको प्रतीक्षा गरिरहेका छौ । एक नयाँ आकाश अनि एक नयाँ पृथ्वी । त्यस स्थानमा भलोपन स्थापना हुनेछ ।

**14** प्रिय मित्रहरू, हामी यस्तो घटना घटने प्रतीक्षा गरिरहेका छौ । यसर्थ पापरहित अनि दोषरहित रहनु तिमीहरू प्रगाढ प्रयत्न गर । परमेश्वरसित शान्तिमा रहने प्रयास गर ।

**15** स्मरण राख कि हामीहरू बैचाइएका छौ, किनभने हाम्रा प्रभु धैर्यवान हुनुहुन्छ । हाम्रा प्रिय भाइहरू पावलले तिमीहरूलाई त्यही कुरा भन्नु भयो जब उनले परमेश्वरले प्रदान गर्नु भएको ज्ञानद्वारा तिमीहरूलाई लेख्नु भयो ।

**16** पावलले यी कुराहरूको बारेमा उनका सबै पत्रहरूमा यस्तो लेख्छन् । उनको पत्रहरूमा केही विषयहरू बुझ्नु गाह्रो पर्छ । कोही मानिसहरू ती कुराहरूलाई भूल प्रकारले व्याख्या गर्छन् । कोही मानिसहरू अज्ञानी अनि विश्वासमा दुर्बल छन् । ती मानिसहरू नै अन्य धर्मशास्त्रहरू पनि झूटो प्रकारले व्याख्या गर्छन् । तर तिनीहरूले त्यसो गरेर स्वयंलाई नै नष्ट गरिरहेका हुन्छन् ।

**17** प्रिय मित्रहरू, तिमीहरूले यस विषयमा पहिल्यै जानेका छौ । यसर्थ होशियार बन । ती दुष्ट मानिसहरूलाई, तिमीहरूलाई भूल शिक्षातिर लान नदेऊ । सावधान बन, जसद्वारा तिमीहरू आफ्ना दृढ स्थितिबाट झर्ने छैनौ ।

**18** तर हाम्रा प्रभु अनि उद्धारकर्ता येशू ख्रीष्टको अनुग्रह अनि ज्ञानमा अधि बढ । अहिले अनि सधैंको निम्ति उहाँमा महिमा रहोस् । आमिन् ।

For other languages please go to [www.wordproject.org](http://www.wordproject.org)